

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province			
පළමු වාර ඇගයීම முதலாந்தவணமதிப்பீடு - 2019 First Term Evaluation			
ශ්‍රේණිය தரம் } 10 Grade	විෂයය பாடம் } සිංහල භාෂාව හා සාහිත්‍යය Subject	පත්‍රය வினாத்தாள் } II Paper	පැය மணித்தியாலம் } 02 Hours

සැලකිය යුතුයි:

◆ සියලුම ප්‍රශ්නවලට පිළිතුරු සපයන්න. මෙම ප්‍රශ්න පත්‍රයට නියමිත ලකුණු ගණන 80 කි.

- (01) අංක (i - X) තෙක් ඇති සියලු ම අනුකොටස්වලට කෙටි පිළිතුරු සපයන්න. කිසියම් අනුකොටසකට ඔබ පිළිතුරු නොලියන්නේ නම් එහි ප්‍රශ්න අංකය ලියා ඉදිරියෙන් ඉරක් අඳින්න.
- (i) (අ) උච්චාරණයේ දී මුඛයෙන් උණුසුම් වායුධාරවක් නිකුත් වන ශබ්ද හැඳින්වෙන්නේ කුමන නමකින් ද?
 (ආ) යටිතොල හා උඩුතොල ආධාරයෙන් උපදින ශබ්ද හැඳින්වෙන්නේ කුමන නමකින් ද?
- (ii) පහත දැක්වෙන අනුක්‍රම පදවල උක්ත රූප ලියන්න.
 (අ) බිසවක - (ආ) රිතීන් -
- (iii) දකුණු පළාතේ ව්‍යවහාර වන පහත සඳහන් පද සඳහා පොදු ව්‍යවහාර ලියන්න.
 (අ) මුත්තා - (ආ) අම්මණ්ඩි -
- (iv) පහත දැක්වෙන නාම පද සහ ක්‍රියා පද වල ප්‍රකෘති ලියා දක්වන්න.
 (අ) බලා - (ආ) වැසියාට -
- (v) පහත දැක්වෙන පද සඳහා සමානාර්ථ පද ලියන්න.
 (අ) චිරන්තන - (ආ) ප්‍රයත්නය -
- (vi) පහත දැක්වෙන වාක්‍යයෙන් උපසර්ග පද 2ක් උපුටා ලියන්න.
 “මිහිඳු මාහිමියන්ගේ සම්ප්‍රාප්තිය ගැන ප්‍රබල කරුණු රැසක් ශේෂ ව පවතී.”
 (අ) (ආ)
- (vii) පහත දැක්වෙන වචන සඳහා යෙදෙන සිංහල වචන ලියන්න.
 (අ) පටිමාසර - (ආ) පාද පීඨිකා -

(viii) පහත දැක්වෙන වගන්ති සඳහා ගැළපෙන පිරුළ හෝ ඉඟි වැකිය ලියන්න.

(අ) ජන්මයෙන් ආ දුර්ගුණ ඉවත ලිය නොහැකි ය . (ආ) විනාශය ළං වෙලා.

(ix) පහත දැක්වෙන යුගල පද සම්පූර්ණ කරන්න.

(අ) තුටු (ආ) ඉහින්

(X) “ කෙකටිය මල් සුද තවර උඹේ සිනා කිරි උතුරා..” ඉහත පදය පාදය ඇසුරෙන් ,

(අ) රූපකාලංකාරයක් (ආ) මධ්‍යම පුරුෂ නාම පදයක් ලියා දක්වන්න

(ලකුණු : 2 x 10 = 20)

(02) පහත දැක්වෙන (අ) ,(ආ) ,(ඉ) ,(ඊ) යන විස්තර අතුරෙන් එකක් තෝරාගෙන වචන 250 කට නොඅඩු වන සේ රචනයක් ලියන්න.වරහන් තුළ ඇති අක්ෂරය ඔබේ උත්තර පත්‍රයේ ලියා රචනය ලිවීම ආරම්භ කරන්න.රචනය සඳහා සුදුසු මාතෘකාවක් ද යොදන්න.

(අ) පිළිකාව ඉතා හයානක ප්‍රතිඵල ගෙන දෙන මාරාන්තික රෝගයකි.මෙහි තවත් හයානක ලක්ෂණයක් නම් රෝගය අසාධ්‍ය වනතුරු වේදනාවක් හෝ පැහැදිලි රෝග ලක්ෂණයක් ඉස්මතු නො වීමයි. මෙය මුල් අවස්ථාවේ හඳුනාගත හැකි වුවහොත් සුව කළ හැකි බව වෛද්‍ය මතයයි.පිළිකාවෙකු'යි සැක සිතෙන ඉතා සුළු අවස්ථාවක දී පවා වෛද්‍යවරයෙකු හමුවීම එය වැළැක්වීමේ හොඳම ක්‍රමයයි. එමෙන් ම කුඩා කල සිට ම මේ පිළිබඳ ව දැනුම්වත් කිරීමට අපේ සෞඛ්‍ය අධ්‍යාපන ක්‍රමය තුළ ඉඩක් වෙන් කළ යුතුයි.

(ආ) ඕනෑම රටක් සංවර්ධනය කරා පිය නගන ගමනේදී ප්‍රබල බාධකයක් වී ඇත්තේ නාස්තිය හා දූෂණය යි. කාලය නාස්ති කිරීම මෙන්ම පොදු දේපල නාස්තිය ද අතිශයින්ම හයානක ය. ජාතික අනුරාගය ඇති කවරෙකුගේ වුවද හදවත කම්පා කෙරෙන අයුරින් සිදුවන නාස්තියත් දූෂණයත් ශිෂ්ට සම්පන්න ලෝකයාගේ පිළිකුලටත් විස්මයටත් භාජනය වෙයි.මේවා මැඩලනු සඳහා විධිමත් නීති පද්ධතියක අවශ්‍යතාව මෙන්ම හදවතේ හැඟීම් ද වෙනස්කර ගැනීමේ ඕනෑකම තිබිය යුතු ය.

(ඉ) විෂ මත්ද්‍රව්‍ය අද බොහෝ රටවල යොවුන් පරපුර ගිලගන්නා රකුසෙකි.විවධ නම්වලින් හැඳින්වෙන මේ මත්ද්‍රව්‍ය බටහිර රටවල වේගයෙන් පැතිර යයි.දැන් දැන් ලංකාවේ ද පහසුවෙන් මුදල් උපයා ගැනීමේ පහත් වේතනාවෙන් මත්ද්‍රව්‍ය ජාවාරම ජයට ම සිදු වේ.භෞතික දියුණුව මිස ගුණධර්ම ගැන තැකීමක් නැති සමාජවලට අයත් යෞවනයෝ පහසුවෙන් ම මේවාට ගොදුරු වෙති. සමහර පාසල් සිසු දරුවන් ද මේ විපතට ගොදුරු වී සිටින බව පර්යේෂණවලින් හෙළි විය. දෙමාපියන්ගේ පමණක් නොව අධ්‍යාපනඥයන්ගේ හා පාලක පක්ෂයේත් අවධානය මෙය මැඩලීම සඳහා යොමු කළ යුතු කාලය එළඹ ඇත.

(ඊ) ළමා සාහිත්‍ය කෘති සහ ළමා චිත්‍රපට දරුවන්ගේ බුද්ධි වර්ධනයට මහෝපකාරී වන ප්‍රබල මාධ්‍ය දෙකකි.මෙම නිර්මාණ තුළින් සංස්කෘතික උරුමයන් පමණක් නොව අනාගත අභියෝගවලට මුහුණ දීමට අවශ්‍ය ශක්තිය ද ලබා දෙයි.තම රටට ජාතියට ළැදියාවක් ඇති පිරිපුන් මිනිසුන් වීමට අවශ්‍ය පදනම මෙම ළමා නිර්මාණ තුළ ගැබ් වී තිබිය යුතුයි. එම නිසා මෙම ක්ෂේත්‍රවල නියැලෙන්නෝ දරුවාගේ වයස් මට්ටම,බුද්ධි මට්ටම, තර්කන හැකියාව,චිත්තන රටාව හා ළමා සිතිවිලි පිළිබඳ අවබෝධයකින් සිටීම අත්‍යවශ්‍යයි.

(ලකුණු 25)

(05) ඔබේ පාසලේ සිසු දරුවන්ගේ කියවීමේ රුචිය වර්ධනය කර ගැනීමේ අදහසින් පාසලේ ප්‍රධාන ශාලාවේ දී පොත් කියවීමේ වැඩසටහනක් සහ පොත් සල්පිලක් පැවැත්වීමට අවශ්‍ය වී තිබේ. මේ සඳහා දායකත්වය ලබාදෙන ලෙසත්, අවශ්‍ය කටයුතු සම්පාදනය කිරීමට උපදෙස් ලබාදෙන ලෙසත් දන්වමින් ප්‍රදේශයේ ප්‍රසිද්ධ පොත්හලක කළමනාකාරතුමා වෙත යවන ව්‍යාපාරික ලිපිය සකසන්න. ඔබ සාහිත්‍ය සංගමයේ ලේකම්වරයා යැයි සිතන්න.

(වචන 100 –125 ත් අතර සෑහේ.)

නැතහොත්

කලාප අධ්‍යාපන අධ්‍යක්ෂතුමාගේ ප්‍රධානත්වයෙන් සම්භාවනීය කලාකරුවන්ගේ සහභාගිත්වයෙන් පාසලේ පැවැත්වෙන වාර්ෂික විවිධ ප්‍රසංගය සඳහා සහභාගී වන ලෙස දන්වමින් දෙමාපියන්ට යවන ආරාධනා පත්‍රය සකස් කරන්න.

(ලකුණු 15)